

Обёрии заминҳо дар доираи лоиҳаи “Баланд бардоштани устувори кишоварзӣ”

ОБЁРИИ ЗАМИНҲО ДАР ДОИРАИ ЛОИҲАИ “БАЛАНД БАРДОШТАНИ УСТУВОРИИ КИШОВАРЗӢ”

Имрӯзҳо Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувори кишоварзӣ” ҷиҳати татбиқи лоиҳа нақшаҳои навро дар самтҳои гуногуни рушди соҳаи кишоварзӣ роҳандозӣ менамояд.

Соли ҷорӣ аз ҷониби муассиса дар доираи лоиҳа барои обёрӣ намудани заминҳои бекорхобидаи муассисаҳои илмӣ ниҳодҳои Вазорати кишоварзӣ ва Академияи илмҳои кишоварзии Тоҷикистон кандани 5 адад ҷоҳҳои амудӣ ба нақша гирифта шуда, то имрӯз 3-адади он пурра мавриди истифода қарор дода шуда, 2 адади он дар арафаи анҷомёбӣ мебошад.

Ҳамчунин ҷиҳати таъмин намудани обҳои полезӣ барои ҳоҷагиҳои ниёзманди кишвар дар доираи лоиҳа боз якқатор кандани ҷоҳҳои амудӣ дар марҳилаи баҳодиҳии техникую иқтисодӣ ва таҳияи ҳарҷномаҳо қарор дошта, дар назар аст, ки соли ҷорӣ корҳои сохтмонӣ барқарорсозӣ амалӣ карда мешавад.

Айни ҳол кандани ҷоҳи амудӣ барои шодоб гардони заминҳои филиали КВД «Навъҳои тухмӣ ва сабзавоти Тоҷикистон» дар шаҳри Хуҷанд ва МД “Стансияи давлатии навъсанҷии зироатҳои кишоварзӣ ва муҳофизати навъҳои лалмӣ” дар ноҳияи Истаравшан ба анҷом расида, васлу насби, ноқилҳои ҳифозатшуда ба трансформатору ҳисобкунакҳои барқӣ, ва насоси ҷоҳ бо маром идома дошта, дар рӯзҳои наздик ба анҷом расонида мешавад.

Мутахассисони муассиса аз рафти корҳои иҷрошуда дидан намуда, бо коргароне, ки ба корҳои васлу насби, ноқилҳо ҷалб гардидаанд оид ба риояи қоидаҳои техникаи бехатарӣ, бехдоштиву

санитарӣ Ҷиҳати иҷроиши талаботҳои меъёрҳои амалкунандаи қонунгузори Ҷумҳурии Тоҷикистон тавсияҳои судманд пешниҳод намуданд.

